
Праблемы атрыбуцыі вершаванага драматургічнага 
абразка Atwieczerek 


Problems of Attribution of the Poetic Dramatic Vignette Atwieczerek 


Problemy atrybucji poetyckiego szkicu dramaturgicznego Atwieczerek 


Abstract 


This article analyses the problem of attribution of the theatre vignette Evening: An Occasion in 
a Tavern near Falkovičy based on well-known and more obscure publications. The hypothesis about 
H. Marcinkievič being the author of this play originally belongs to R. Ziamkievič. Although he did 
not have concrete proof of said authorship (the section titles of the play were wrongly indicated), he 
was earnest in sharing his hypothesis, as he informed F. Aliachnovič and A. Šlubski. M. Pijatuchovič, 
on the other hand, had a different outlook on the authorship of Evening.... In all fairness, he does not 
address the question of authorship at all in the prologue to his planned publications of A. Rypinski’s 
manuscripts, but it is likely that he mentioned during his lectures with Belarusian State University 
Students that the vignette was written by A. Viaryha-Dareŭski (we say this on the basis of later articles 
by A. Adamovič). M. Larčanka and L. Fihloüskaja, apparently lacking knowledge оп A. Rypinski's 
manuscripts, found the vignette in „Leningrad archives and libraries,” listed as written by Sazanovič. 
It is interesting that researchers have described the subject of the play in quite a general manner, as 
„the daily life of peasants under lordship,” which corresponds with the illustration of the text in the 
manuscripts of A. Rypinski. After the publication of Evening... in 1988, most researchers (V. Rahojša, 
H. Kisialioü, U. Marchel) have positioned themselves in favour of Н. Marcinkievič’s authorship, 
even though V. Skałaban did propose not to rush to any final conclusions. The analysis of philological 
publications, the style of Polish-language works by Н. Marcinkievič, as well as certain circumstances 
of literary life in Viciebsk between the end ofthe 1850s and the beginning ofthe 1860s allow us to voice 
some doubts about H. Marcinkievié being the actual author of Evening: An Occasion in a Tavern near 
Falkovicyk. Ап equally likely author could be either A. Viaryha-Dareüski or Sazanovic. 

Abstrakt 


Artykuł analizuje problem atrybucji obrazka dramatycznego Adwiaczorak: Akazija 
ukarczmiepad Falkowiczami [Podwieczorek: Okazja w karczmie pod Falkowicami] na podstawie 
znanych i malo znanych publikacji. Hipoteze dotyczaca H. Marcinkiewicza jako autora utworu 
wysnut В. Ziamkiewicz. Nie miał dokładnych informacji (błędnie podał podtytuł sztuki), 
ale przekazał ją innym: poinformował F. Alachnowicza i A. Szlubskiego. M. Pijatuchowicz 
wyraził inny punkt widzenia па autorstwo Adwiaczorka... Jednak w przedmowie do planowanej 
publikacji rękopisów A. Rypinskiego nie poruszył kwestii autorstwa, choć w wykładach 
skierowanych do studentów Białoruskiego Uniwersytetu Państwowego stwierdził, iż 
obrazek napisał А. Wiaryha-Dareuski (wiadomo na podstawie późniejszych artykułów 
A. Adamowicza). М. Larczanka i L. Fihtouskaja, najwyraźniej nie wiedząc nic o rękopisach А. 
Rypinskiego, odkryli podczas kwerendy w archiwach/bibiotekach w ówczesnym Leningradzie 
sztukę Adwiaczorak... napisaną przez niejakiego Sazanowicza. Co ciekawe, badacze 4056 
ogólnie scharakteryzowali temat utworu — „życie chłopów pańszczyźnianych”, co generalnie 
odpowiada tematowi tekstu z rękopisów А. Rypinskiego. Po publikacji w 1988 г. Adwiaczorka... 
większość badaczy (W. Rahojsza, H. Kisialou, U. Marchel) jednoznacznie opowiedzieli się 
za autorstwem H. Marcinkiewicza, chociaż W. Skałaban sugerował, aby nie spieszyć się 
z ostatecznymi wnioskami. Analiza literatury przedmiotu oraz niektóre okoliczno$ci życia 
literackiego w Witebsku na przełomie lat 50. i 60. XIX w. świadczą, że jest bardzo wątpliwe, 
iż obrazek dramatyczny Adwiaczorak: Акагуа u karczmie pad Falkowiczami napisany jest 
przez H. Marcinkiewicza. Tymczasem A. Wiaryhę-Dareuskiego lub niejakiego Sazanowicza 
nie można wykluczyć jako prawdopodobnego autora obrazka. 


Słowa kluczowe: obrazek dramatyczny, А. Rypiński, 4dwiaczorak, H. Marcinkiewicz 


Анатацыя 


У артыкуле на падставе вядомых і малавядомых публікацый разглядаецца праблема 
атрыбуцыі драматургічнага абразка Адвячорак: Аказія ў карчме пад Фальковічамі. 
Гіпотэза пра Г. Марцінкевіча як аўтара твора належыць Р. Зямкевічу. Дакладных звестак 
ён не меў (няправільна падаваў падзагаловак п'есы), але ўпэўнена пашыраў сваю гіпотэзу: 
паінфармаваў Ф. Аляхновіча 1 А. Шлюбскага. Адрозны пункт гледжання на аўтарства 
Адвячорка... меў M. Піятуховіч. Праўда, у прадмове да планаванае публікацыі рукапісаў 
А. Рыпінскага ён не закранаў пытання аўтарства, але, верагодна, на лекцыях для студэнтаў 
БДУ сцвярджаў, што абразок напісаў А. Вярыга-Дарэўскі (мяркуем на падставе пазнейшых 
артыкулаў А. Адамовіча). М. Ларчанка 1 Л. Филоуская, відаць, нічога не ведаючы пра 
рукапісы А. Рыпінскага, выявілі ў „ленінградскіх архівах і бібліятэках” п'есу Адвячорак..., 
якую напісаў нехта Сазановіч. Цікава тое, што даследнікі ахарактарызавалі тэму твора 
даволі агульна - „быт прыгоннага сялянства”, што ўвогуле адпавядае адлюстраванаму 
ў тэксце з рукапісаў А. Рыпінскага. Пасля публікацыі Адвячорка... ў 1988 г. большасць 
даследнікаў (В. Рагойша, Г. Кісялёў, У. Мархель) адназначна выказаліся на карысць 
аўтарства Г. Марцінкевіча, хоць В. Скалабан прапаноўваў не спяшацца з канчатковымі 
высновамі. Аналіз навуковае літаратуры, стылю польскамоўных твораў Г. Марцінкевіча, 
а таксама асобных акалічнасцяў віцебскага літаратурнага жыцця канца 1850 — пачатку 
1860-х гг. дазваляе выказаць сумненні, што драматургічны абразок Адвячорак: Аказія 

ў карчме пад Фальковічамі належыць пяру Г. Марцінкевіча. Не менш верагодным аўтарам 
можа лічыцца А. Вярыга-Дарэўскі ці нехта Сазановіч. 


Ключавыя словы: драматургічны абразок, А. Рыпінскі, Адвячорак, Г. Марцінкевіч 


дзін з лепшых твораў сярэдзіны ХІХ ст. - вершаваны драматургічны 

абразок Atwieczerek: Akazija и karczmie pad Falkowiczami - упершыню 

быў апублікаваны Віталём Скалабанам у 1988 г. y хрэстаматыі Белару- 
ская літаратура ХІХ стагоддзя (Marcinkevié, 1988, s. 74-92) паводле дадатку да 
артыкула Міхайлы Піятуховіча Рукапісы А. Рыпінскага, выяўленага ў паперах 
Васіля Мачульскага. Адзін са складальнікаў і аўтараў каментароў хрэстаматыі 
Вячаслаў Рагойша, спаслаўшыся на шэраг публікацый, даводзіў, што Адвячорак 
належыць пяру Гераніма Марцінкевіча: 


Лёс гэтай драматычнай паэмы доўгі час быў невядомы. Упершыню ўпамінанне 
пра яе з'явілася ў , Полымі” ў 1928 г. Паведамлялася, што рукапіс гэтага твора да 
Кастрычніцкай рэвалюцыі захоўваўся ў маёнтку Сялігоры на Лепельшчыне. Затым 
краязнаўца Д. Васілеўскі расшукаў звесткі пра пастаноўку драматычнай паэмы 
ў Віцебску ў 1861 г. („Наш край” 1929, № 5). Праўда, і ў першым, і ў другім выпадку 
назва твора падавалася скажона (Аказія падпалкоўніцам, Аказія пад палкоўніцамі). 
Толькі ў наш час літаратуразнаўцу В. Скалабану пашчасціла адшукаць машынапісную 
копію твора, знятую яшчэ да вайны М. Піятуховічам з рукапіснай копіі А. Рыпінскага. 
Копія (зараз яна захоўваецца ў Цэнтральным дзяржаўным архіве-музеі літаратуры 
1 мастацтва БССР у Мінску) мае падзагаловак-растлумачэнне: Адвячорак. Аказія 
ў карчме пад Фальковічамі напісана ў Віцебску ў 1858 г. перад Піліпаўкай” (Lojka 
i Кароўёа, 1988, s. 457). 


Сам жа В. Скалабан, ажыццяўляючы ў 1990 г. навуковую публікацыю 
i артыкула М. Піятуховіча (паводле сучаснага правапісу), і , дадатку” 
(з захаваннем арфаграфічных асаблівасцяў арыгіналаў) (Piátuhovié, 1990, s. 216), 
пра атрыбуцыю твора выказаўся больш асцярожна: 


Твор мае падзагаловак Аказія ў карчме пад Фальковічамі, што дазваляе выказаць 
меркаванне пра магчымага аўтара. Ёсць звесткі, што беларуская камедыя Гераніма 
Марцінкевіча Аказія падпалкоўніцам (другі варыянт назвы — Аказія пры палкоўніцах) 
была пастаўлена ў 1862 г. у Віцебску. Не выключана, што маецца на ўвазе якраз 
перапісаны А. Рыпінскім Адвячорак, а незразумелыя „палкоунщы” i „падпалкоунщы” 
паходзяць з „карчмы пад Фальковічамі”. Але трэба нагадаць і дадзеныя, праўда, 
вельмі неакрэсленыя, прыведзеныя М. Ларчанкам і Л. Фіглоўскай у газеце „Літаратура 
1 Мастацтва” (1939, Хе 13). Маладым на той час даследчыкам у ленінградскіх сховішчах 


пашчасціла выявіць невядомыя творы беларускай літаратуры ХІХ стагоддзя, у тым 

ліку п'есу нейкага Сазановіча Адвячорак, дзе апісваўся побыт прыгоннага селяніна. 
Так што з канчатковымі вывадамі пра аўтарства Адвячорка спяшацца не выпадае 
(Skalaban, 1990, s. 216). 


Аднак папярэджанне гісторыка i літаратуразнаўцы засталося па-за ўвагай 
навукоўцаў. Відаць, паўплывала некалькі фактараў. Па-першае, да беларускае 
літаратуры залічыў Г. Марцінкевіча Аляксандар Ельскі. Спачатку, у артыкуле Пра 
беларускую гаворку [„Со sie teraz z kolei tyczy literatury białoruskiej, to, jakkolwiek 
nieobfita, posiada ona jednak utwory niepoślednie, np. dwóch Marcinkiewiczów', 
Korotyńskiego...” (Jelski, 1885, nr 6)], а пазней пацвердзіў, што меў на ўвазе не 
проста польскамоўнага паэта Беларусі, а менавіта беларускамоўнага ў Вялікай 
усеагульнай ілюстраванай энцыклапедыі „W latach 1840-1850 Marcinkiewicz 
Hieronim, wierszopis białoruski, pracowat w Witebsku i wydawał swoje rzeczy drobne” 
(Jelski, 1892, t. 7-8, s. 650)]. Па-другое, даследнікі ведалі пра Г. Марцінкевіча 
як аўтара Аказй... з розных крыніцаў [кароткая нататка У сёмым нумары 
часопіса Полымя” за 1928 г; артыкул Данілы Васілеўскага Поэма тарас на 
парнасе ў краязнаўчым асьвятленьні ў пятым нумары часопіса „Наш край” за 
1929 T., а таксама згадка Антона Семяновіча ў кнізе Беларуская драматургія: 
Дакастрычніцкі перыяд пра Г. Марцінкевіча, што ў 1862 г. паставіў у Віцебску 
беларускую камедыю Аказія пры Палкоўніцах (Semánovié, 1961, s. 90-91], якія, 
аднак, пацвярджалі адна другую. 

Таму Г. Кісялёў у сваёй доктарскай дысертацыі аўтарытэтна сцвердзіў: 


У рукапісе Рыпінскага (і адпаведна ў машынапісе Піятуховіча) аўтар п'есы не 
называўся, п'еса мела падзагаловак: Аказія ў карчме пад Фальковічамі (тапонім рэальны 
- пад Віцебскам сапраўды ёсць такая вёска). Гэты падзагаловак і даў магчымасць 
атрыбуціраваць п'есу: было вядома, што віцебскаму літаратару Гераніму Марцінкевічу 
належала беларуская п'еса Аказія падпалкоўніцам, або Аказія пры палкоўніцах. Цяпер 
ёсць усе падставы думаць, што гэта ўсяго толькі перакручаны падзагаловак п'есы 


Адвячорак (гукавое супадзенне амаль поўнае)” (Kisáléü, 2003, s. 294). 


Гіпотэзу Г. Кісялёва падтрымаў Уладзімір Мархель. На яго думку, Адвячорак 
прыйшоў да гледача ў 1861 г: Арцём Вярыга-Дарэўскі арганізаваў у Віцебску 
пастаноўку драматургічнага абразка Г. Марцінкевіча на аматарскай сцэне (тут 
навуковец спасылаўся на публікацыі Д. Васілеўскага і А. Семяновіча); рукапіс 
Адвячорка яшчэ на пачатку ХХ ст. захоўваўся ў маёнтку Селігоры на Лепельшчыне 
(спасылка на нататку ў часопісе Полымя”); a што датычыць неадпаведнасці 
гучання тытулаў камедыі Г. Марцінкевіча і твора з рукапісаў А. Рыпінскага, дык 


' Як адзначаў Г. Кісялёў, А. Ельскі паставіў Г. Марцінкевіча поруч з Вінцэнтам Дуніным- 
Марцінкевічам, відавочна, ведаючы беларускія творы першага (Kisáléü, 2003, s. 180, 342). 

тут, хутчэй за ўсё, маецца на ўвазе „недакладна пачуты і перайначана ўзноўлены 
падзагаловак Аказія ў карчме пад Фальковічамі” (Marhel', 1997, $. 86-87). 

Сумненняў у правільнасці атрыбуцыі твора гісторыкі літаратуры, хіба, 
ужо не мелі, дык невыпадкова ён некалькі разоў перадрукоўваўся ў розных 
хрэстаматыях і анталогіях пад прозвішчам Г. Марцінкевіча (гл.: Cvirka, 2000, 
s. 436-455; Kazberuk, 2001, s. 74-93; Cvirka, Spakoüski, Antanovié£, 2013, s. 515- 
524; Kisáléva, Senkevié, 2013, s. 482—503, 834). 

Ha нашую думку, аднак, апошняя кропка ў справе атрыбуцыі вершаванага 
драматургічнага абразка Адвячорак. Аказія ўкарчме пад Фальковічамі пастаўленая 
заўчасна. Даследнік, уважліва пазнаёміўшыся з матэрыяламі „справы”, павінен 
адказаць на шэраг пытанняў, якія ўсё яшчэ застаюцца не высветленымі. 

Першае, з чаго варта пачаць, дык задумацца: чаму А. Рыпінскі не ведаў, 
хто напісаў твор? А ён жа, вярнуўшыся ў жніўні 1859 г. на бацькаўшчыну, 
быў у блізкіх дачыненнях з А. Вярыгам-Дарэўскім, арганізатарам 1 лідарам 
літаратурнага 1 культурнага жыцця на Віцебшчыне ў тыя часы. Тым больш, што 
менавіта ён, А. Вярыга-Дарэўскі, нібыта арганізаваў пастаноўку камедыі на 
сцэне шляхецкага клубу. Атрымліваецца, што пра такую значную культурную 
падзею А. Рыпінскі не ведаў? 

Мы маем таксама інфармацыю, што былы паўстанец 1 эмігрант 
з дзяцінства быў знаёмы з Г. Марцінкевічам: цягам трох навучальных гадоў 
(1825/1826, 1826/1827, 1827/1828) яны вучыліся ў адной установе – Віцебскай 
базыльянскай гімназіі (гл.: Hmál'nickaá, 2016, s. 219-234). А гэта азначае, што 
напрыканцы 1850-х 1 пачатку 1860-х гг. яны не маглі не сустрэцца: не так шмат 
у Віцебску было літаратараў, аўтараў друкаваных зборнікаў паэзи. Прыгадаем 
i тое, што А. Рыпінскі, маючы вялікую цікавасць да г. зв. народнай, ці ludowej, 
літаратуры не мінаў магчымасці, каб пазнаёміцца з ёю. Напрыклад, у цыдулцы 
да А. Вярыгі-Дарэўскага ён пісаў: „ду, брат, па-твойму на мужыцкую свадзьбу 
аж у Бытрымова, так грошы табе после сам прывязу, а цяпер не маю часу. 
Гутаркі адсылаю, але после мне дасі” (Kisáléü, 2003, s. 274). „Сусед Рыпінскі” 
ўжо пазнаёміўся з нейкімі гутаркамі”, атрыманымі ад А. Вярыгі-Дарэўскага, 
адсылае, відаць, на просьбу ўладальніка, іх назад, але жадае зноў мець іх, 
магчыма, каб перапісаць. Зрэшты, перапісваннем фальклорных 1 літаратурных 
тэкстаў, а таксама напісаннем прадмоў да іх А. Рыпінскі зоймецца, хіба, 
крыху пазней (прадмова да Bondara Sawascieja датуецца 1865 г.). А ў той 
час ён не занатаваў твораў A. Вярыгі-Дарэўскага — іх няма ў гзв. Рукапісах 
А. Рыпінскага. Дарэчы, хутчэй за ўсё гутаркі” - гэта не творы Беларускае 
Дуды, а - маем смеласць дапусціць - беларускамоўныя гутаркі Паўстання, 
напрыклад, Гутарка старога Дзеда і інш. Праўда, мы павінны лічыцца 
13 тым, што гутаркамі” можна было назваць у сярэдзіне ХІХ ст. фактычна 
любы беларускамоўны тэкст. А гэта азначае, што гаворка ў цыдулцы магла ісці 
амаль пра кожны (за выключэннем, вядома, балады Нячысцік) з пятнаццаці 
„хрэстаматыйных” твораў А. Рыпінскага. 

Аднак мы не станем і выключаць таго, што А. Рыпінскі мог і не сустракацца 
з Г. Марцінкевічам, і нават нічога не ведаць пра яго. Шэраг фактаў можа 
пацвердзіць такое дапушчэнне. Па-першае, у Альбоме А. Вярыгі-Дарэўскага 
няма запісу Г. Марцінкевіча. Вядома, можна думаць, што адзін з двух запісаў 
(паводле нумарацыі Г. Кісялёва, 60 і 64) з неразборлівым почыркам належыць 
Г. Марцінкевічу, але ягоныя лісты да Адама Завадскага сведчаць, што 
падпісваўся ён дастаткова выразна, ды 1 запісы №№ 60 і 64 зроблены ў сакавіку 
1862 г. і красавіку 1863 T., а - як мы памятаем - y 1862 г. (пасля І студзеня) 
Г. Марцінкевіч цяжка захварэў. Па-другое, А. Вярыга-Дарэўскі ў вядомых сёння 
допісах, паведамляючы пра культурнае жыццё ў Віцебску, у віленскія, варшаўскія 
1 пецярбургскія выданні ніколі не згадаваў імя Г. Марцінкевіча. Сказанаму, не 
пярэчыць тое, што ў сёмым нумары газеты ,,Slowo" чытаем: „Маем таксама 
ў самім Віцебску некалькі асобаў, што пішуць, з якіх гэтым разам назавём 
Гераніма Марункевіча”, вядомага сваімі зборнікамі вершаў і празаічнай кніжкай 
Pisemka dorywcze, якая адзначаецца высакароднымі 1 пачцівымі намерамі” 
(Korespondencja ,,Slowa", 1859, nr 7). Параўноўваючы дасланы А. Вярыгам- 
Дарэўскім матэрыял іапублікаванае, мы мяркуем, што нападставеліста Беларускае 
Дуды Do Redaktora ,, Slowa "(rn.: BCzart, sygn. 6977 IV; Найѕіоуіё, 2014, s. 207- 
213) рэдакцыя падрыхтавала артыкул, папраўляючы і дадаючы тое, што лічыла 
патрэбным. Нашая ранейшая думка пра перапрацоўку матэрыялу самім аўтарам 
памылковая: праўкі і выкрэсліванні чырвоным і сінім алоўкамі гавораць пра тое, 
як рэдакцыя ,,Sfowa" рыхтавала матэрыял A. Вярыгі-Дарэўскага да публікацыі; 
апрача таго, мы памятаем, як у першым лісце да Эдварда Жалігоўскага віцебскі 
літаратар пагаджаўся на рэдактарскую праўку: „Ведаю, што ў гэтай справе не 
стрымаюць Цябе аніякія прыхільнасці: давай парады, крэслі, кідай у печ - усё 
гэта будзе для мяне дарагім, братэрскім і жыццядайным” (гл.: BCzart, sygn. 6976 
IV; Найѕіоуіё, 2014, s. 214), a ў студзеньскім лісце Беларускае Дуды няма аніякіх 
згадак пра раней дасланы матэрыял. 

Гіпатэтычна можам прапанаваць: даўнейшай сяброўскай прыхільнасці 
Г. Марцінкевічаі A. Вярыгі-Дарэўскага нешта зашкодзіла. Але- што? Вядома, калі 
дапусціць, што віцебскі патрыятычны лагер прачытаў Адвячорак так, як зрабіў 
(і слушна - заўважым) Г. Кісялёў”, то ён мог адвярнуцца ад літаратара за абарону 
прыгонніцтва. Такое прачытанне магло быць ухваленае толькі прадстаўнікамі 
лагера буйных землеўласнікаў, а значыць невыразныя чуткі пра пастаноўку 
п'есы на сцэне дваранскага клубу маглі мець пад сабою пэўнае абгрунтаванне. 
Аднак справа ў тым, што падобную пастаноўку не маглі прапусціць , Витебскія 
губернскія вБдомости” і фактычны рэдактар ейнае неафіцыйнае часткі 


> 


Няправільна пададзенае прозвішча - памылка друку. 

„У п'есе Адвячорак (1858) Г. Марцінкевіча цытуецца і крытычна ацэньваецца, асуджаецца 
за радыкалізм вядомы ананімны верш Вясна гола перапала, напоўнены чаканнем свабоды” 
(Kisáléü, 2007, s. 484). 

Ксенафонт Гаворскі, якія ў той час, змагаючыся з польскаю партыяй, па словах 
даследніцы Святланы Сарокі, нават зрабілі спробу „официальной легализации 
белорусского языка” (Saroka, 2001a, s. 11). Але газета, здаецца, „не заўважыла” 
Адвячорак на сцэне дваранскага клубу“. Дык ці была пастаноўка ўвогуле? Ці мог 
прапусціць такую падзею А. Рыпінскі? Бо калі б ён ведаў пра гэтую пастаноўку, 
то, перапісваючы ў 1877 г. драматургічны абразок свайго калегі па гімназіі, 
абавязкова гэта адзначыў бы ў прадмове. 

Мяркуем, што інфармацыя пра Г. Марцінкевіча як аўтара камедыі Аказія 
пры Палкоўніцах (падзагаловак падаваўся па-рознаму), а таксама пра пастаноўку 
ў 1861 ці 1862 г. твора на віцебскай сцэне паходзіць ад Рамуальда Зямкевіча. Ён, 
праўда, нідзе ў сваіх публікацыях не згадваў пра беларускія творы Г. Марцінкевіча, 
але тыя, хто атрымаў ад яго інфармацыю, добрасумленна спаслаліся на славутага 
бібліямана. 

У першай палове ХХ ст. Р. Зямкевіч быў, між іншым, адным з найбольш 
дасведчаных гісторыкаў беларускае літаратуры. З маладых гадоў рознымі 
праўдамі і няпраўдамі - купляючы, выпрошваючы, пазычаючы і крадучы кнігі 
і рукапісы - ён здолеў сабраць аграмадны кнігазбор”. Нарадзіўся Р. Зямкевіч 
у Варшаве, меў у доме пры вуліцы Хмельнай, 68 двухпакаёвую кватэру, але 
значную частку свайго жыцця правёў на Беларусі: у Вільні, дзе нейкі час 
працаваў у рэдакцыі „Нашай Нівы”, на Міншчыне (у тым ліку - у Крашыне), 
Віцебшчыне 1 Магілёўшчыне. Да яго няраз звярталіся па дапамогу навукоўцы, 
якія даследавалі беларускую мову, літаратуру і фальклор - Яўхім Карскі, Міхал 
Федароўскі, а таксама дзеячы беларускага адраджэння дасавецкага і савецкага 
перыяду. І - трэба заўважыць - Р. Зямкевіч шчодра дзяліўся інфармацыяй, хоць, 
здаецца, рэдка калі перадаваў кніжкі ці рукапісы са сваіх збораў. Сам жа ён 
публікаваўся не так і часта. Ягоныя зборы, неапісаныя", некласіфікаваныя і nma- 
сапраўднаму незапатрабаваныя, у пераважнай сваёй бальшыні загінулі. А таму 
немагчыма высветліць, на падставе чаго Р. Зямкевіч інфармаваў сваіх знаёмых 
пра камедыю Г. Марцінкевіча Аказія пры Палкоўніцах. Магчыма, гэта былі 


^ Так, прынамсі, вынікае з публікацый С. Сарокі (Saroka, 2001b, s. 188—198; Saroka, 2001c, 


s. 123—130; Saroka, 20014, s. 192—202), а таксама ейнага прыватнага паведамлення. 

Няраз пра кнігазбор Р. Зямкевіча пісаў Юльян Кшыжаноўскі (гл.: Krzyzanowski, 1970, t. I, 
s. 143-161; Krzyzanowski, 1997, s. 373—376). 

Здаецца, толькі Эдвард Хвалявік коратка ахарактарызаваў збор Р. Зямкевіча: „Гуманістычная 
бібліятэка на розных мовах з асаблівым улікам гісторыі, літаратуры, мовазнаўства 
1 фальклору Літвы, Беларусі, Украіны, а таксама Славяншчыны ўвогуле. Збор друкаў (Біблія 
Скарыны, Астрожская Біблія, Слоўнік Памвы Берынды і шмат] іншых], нават навуковых 
бібліяграфій) і беларускіх часопісаў. Беларускія рукапісы Аляксандра Рыпінскага, Арцёма 
Вярыгі-Дарэўскага, Вінцэнта Дуніна-Марцінкевіча, Яна Неслухоўскага, Францішка 
Багушэвіча, Антона Лявіцкага (псеўданім: Ядвігін Ш.) Максіма Багдановіча i ін[шых]” 
(Chwalewik, 1927, s. 440). 

вусныя паведамленні беларускіх калекцыянераў 1 бібліяфілаў; хутчэй за ўсё - 
Віцэнта Мяніцкага. 

Першым, з кім Р. Зямкевіч падзяліўся звесткамі пра Г. Марцінкевіча 1 ягоны 
драматургічны абразок, быў, відаць, Францішак Аляхновіч, які на пачатку 1920-х 
гг. рыхтаваў працу пра беларускі тэатр: 


Але ня толькі Марцінкевіч пісаў у палове мінулага сталецьця беларускія п'есы. Арцём 
Вярыга-Дарэўскі (памёр у 1884 г. ў Іркуцку ў ссылцы) напісаў драму Гордасьць, 
камэдыю Гнеў і камэдыю-опэру Грэх. Творы яго былі ў 1863 годзе сканфіскаваны 
У Віцябску”. Геранім Марцінкевіч напісаў камэдыю Аказія пры Палкоўніцах, 
якая ставілася ў Віцябску ў 1862 г. Адрыўкі гэтай камэдыі меў п. Вінцэнт Мяніцкі 
ў Вщябску* (АІарпоуіё, 1924, s. 83-84). 


Кніжку Ф. Аляхновіча ведаў 1 выкарыстаў у сваім даследаванні А. Семяновіч, 
але з тае прычыны, што ў 1960-я гг. імя аўтара У кіпцюрох ГПУ было пад 
забаронаю, ён не палічыў магчымым называць крыніцу інфармацыі (Semánovié, 
1961, $. 90-91). З гэтага часу ў працах беларускіх даследнікаў са спасылкамі на 
А. Семяновіча, а таксама 1 без спасылак згадваецца 1862 г. як год пастаноўкі 
камедыі Y Віцебску (Mal'dzis, 1962, № 12). 

Зрэшты, інфармацыя пра гэтую падзею магла трапіць у навуковы дыскурс 
1 з ананімнае нататкі ў часопісе „Полымя”: „У маёнтку Селізоры, Лепельскага 
раёну, у дарэволюцыйныя часы знаходзілася вялікая бібліотэка, у якой было 
шмат рэчаў з беларускай культуры. Паміж іншым, тут знаходзілася драма 
Аказія подпалкоўніцам Гароніма Марцінкевіча (брат Вінцука Марцінкевіча), 
якая ў 1862 г. ставілася на Віцебскай сцэне. Лепельскае краязнаўчае т-ва зараз 
вядзе адшуканне гэтага твору” (Hronika belaruskae kul'tury, 1928, № 7, s. 218). 
Надзвычай цікавым было 6 высветліць: ці не ўзнікла дадзенае паведамленне на 
падставе кніжкі Ф. Аляхновіча? На нашую думку, мажлівасць гэтага дастаткова 
высокая: пераехаўшы ўвосень 1926 г у Савецкую Беларусь, Ф. Аляхновіч 
некалькі месяцаў жыў у Менску, а таксама — што істотна - наведваўся ў Віцебск, 
увесь час кантактуючы з тэатральным асяроддзем. Ён мог камусьці падараваць 
сваю кніжку Беларускі тэатр, мог у размове паведаміць пра незвычайны факт — 
пастаноўку беларускамоўнага драматургічнага твора ў ХІХ стагоддзі. 

Аўтарам „палымянскае” нататкі з'яўлялася, магчыма, асоба з віцебскага 
тэатральнага асяроддзя ці краязнаўчых колаў. Асоба, якая ведала, што В. Мяніцкі 
валодаў маёнткам Селігоры (y „Полымі” - памылка друку), ведала, што 
лепельскія краязнаўцы зацікавіліся беларускамоўным рукапісам, а дапушчэнне, 
што Г. Марцінкевіч - гэта „брат Вінцука Марцінкевіча”, сведчыць не столькі пра 


7 Тут Ф. Аляхновіч у зносцы пазначыў: „Паводле данных п. Р. Земкевіча”. 
$ Tyr падобная пазнака: „Таксама паводле P. Земкевіча”. 

неабазнанасць аўтара, колькі пра агульны стан беларускага літаратуразнаўства”. 
Арышт і высылка Ф. Аляхновіча сталі прычынай, што ў Полымі” не магло 
згадвацца ягонае імя. Нават, калі ў аўтарскім допісе ў часопіс яно і было. 

Зрэшты, насцярожвае тое, што ў публікацыях па-рознаму падаецца 
загаловак твора. Якім чынам Аказія пры Палкоўніцах перамянілася ў Аказйо 
подпалкоўніцам? Чаму тапонім стаўся апелятывам!" Не выклікае сумнення, што 
1УР. Зямкевіча, 1 ў Ф. Аляхновіча гаворка ішла пра пэўны населены пункт, у якім 
здарылася аказія”. Але які? 

Геаграфічны слоўнік ведае толькі!! дзве вёскі Палкаўніча (Polkownicza) на 
Умані і ў Тарашчанскім павеце Кіеўскае губерні”. Няўжо аказія” — гэта падзеі 
(уманьская разня) стагадовае даўніны на Украіне? Але нават тое, што сяляне 
вёскі Палкоўніча разам з гайдамакамі актыўна ўдзельнічалі ў захопе летам 1768 г. 
Умані (Skal'kovskij, 1845, s. 89), не можа сведчыць пра напісанне беларускім 
аўтарам, а пасля 1 пастаноўку камедыі пра даўнія часы на віцебскай сцэне. Назва 
мясцовасці, відавочна, была „недакладна пачутая 1 перайначаная”. 

Перайначыў яе 1 Даніла Васілеўскі, калі ў 1929 г, карыстаючыся лістамі 
Р. Зямкевіча да Аляксандра Шлюбскага, пісаў артыкул, у якім імкнуўся давесці, 
што з віцебскіх паэтаў толькі А. Вярыга-Дарэўскі мог напісаць Тараса на Парнасе: 


Калі перабраць па адным усіх пісьменнікаў 1 поэтаў, якія пісалі беларускія вершы і жылі 
ў Віцебску каля 60 гадоў ХІХ стагодзьдзя, то ўвага даследчыка спыняецца на 2 асобах: 
Арцеме Дарэўскім-Вярызе 1 Гераніме Марцынкевічу. Г. Марцынкевіч пісаў вершы на 
польскай мове, але прабаваў свае сілы і ў беларускай камэдыі. У 1861 г. яго камэдыя 
Аказія пад Палкаўніцамі была пастаўлена на сцэне дваранскага клюбу Віцебску. 
Ставіў камэдыю гурток аматараў пад кіраўніцтвам другога вядомага тады пісьменьніка 
Арцёма Вярыгі". Да нас дайшло некалькі зборнікаў польскіх вершаў Г. Марцынкевіча, 
польская мова яму была зручней беларускай. Геранім Францавіч Марцынкевіч служыў 


памоцнікам начальніка стала ў Віцебскім Губэрнскім дэпутацкім сабраньні, па роду 


9 Дарэчы будзе заўважыць, што ні Я. Карскі, ні М. Гарэцкі не згадвалі ў сваіх працах пра 
беларускія творы Г. Марцінкевіча, хоць, безумоўна, ведалі публікацыі А. Ельскага. 

10 Маем на ўвазе тэрмін, які абазначае групу асобаў паводле прафесійнае прыналежнасці. 

" Натэрыторыі Беларусі мы выявілі: Палковічы (Polkowicze) — вёска ў Бабруйскім павеце і два 

маёнткі ў Полацкім павеце, а таксама вёску Палкаушчызна (Polkowszezyzna) у Дзісенскім 

павеце. 

„Палкоўніча І. в[ёска] ля рэчкі Манькоўка, пр[ыток] Тыкіча, Уманьскі пав[ет], адасобленая 

рэчкаю ад мяст[эчка] Іванька, 861 жых[ар] аб[одвух] пол[аў] і 2375 дзес[яцінаў] зямлі; 

драўляная Траецкая царква мае 38 дзес[яцінаў] зямлі. Належыць да Іваньскага ключа 

кн[язёў] Любамірскіх. 2. П., в[ёска] ля балота Цэцылія, Тарашчанскага пав[ ета], за 5 

в[ёрстаў] ад Янішоўкі (правасл[аўная] пар[афия]) на адлегласці 3 в[ёрст] ад Янішоўкі, 207 

жых[ароў] аб[обвух] пол[аў]. Належыць да Ставішчанскага ключа гр[афаў] Браніцкіх. 

Ю[заф] Кщ[ывіцкі]” (Słownik geograficzny..., 1887, t. УШ, s. 713). 

P У гэтым месцы Д. Васілеўскі пазначыў: , З лісту б. Зямкевіча — A. Шлюбскаму ад 25/VII 1927 г”. 

сваёй службы не сустракаўся з сялянамі, дзеля чаго прыходзіцца адкінуць думку аб яго 
аўтарстве (Vasileüski, 1929, № 5, s. 24). 


Праўда, перайначванне Д. Васілеўскага можа быць сведчаннем, што 
Р. Зямкевіч падаў Ф. Аляхновічу адзін тытул камедыі”, a А. Шлюбскаму - крыху 
іншы. Аказія пры Палкоўніцах перамянілася ў Аказйо пад Палкаўніцамі. Хоць - 
хутчэй - гэта Д. Васілеўскі польскі прыназоўнік przy замяніў на беларускі пад. 
Аднак і гэтае дапушчэнне не з'яўляецца вырашэннем праблемы: y „палымянскай” 
нататцы мы бачым таксама беларускі прыназоўнік под/пад. 

На жаль, Д. Васілеўскі ў сваёй публікацыі нічога не кажа, ні пра Селігоры, ні 
пра В. Мяніцкага, а 1861 г., пададзены ім як год пастаноўкі твора (у Ф. Аляхновіча 
іў, Полымі” - 1862 г.)!“, канчаткова заблытвае справу, якую без новых матэрыялаў 
немагчыма зразумець адназначна. 

Наступнае пытанне, на якое варта пашукаць адказу, звязанае з працаю 
М. Піятуховіча па падрыхтоўцы рукапісаў A. Рыпінскага да друку. А менавіта: чаму 
прафесар БДУ не звярнуў увагі на тры публікацыі пра Г. Марцінкевіча і ягоную 
камедыю, загаловак якое мае гукавое падабенства з „найбольш цікавым з усіх 
твораў, якія змешчаны ў рукапісах Рыпінскага” (Piátuhovié, 1990, s. 232) — Akazijaj 
и karczmie pad Falkowiczami? Прынамсі, Полымя” i „Наш Край” ён павінен быў 
чытаць. У такім выпадку, для М. Піятуховіча ці то гукавое супадзенне не было 
відавочным, ці то ён не пагаджаўся на аўтарства Г. Марцінкевіча. Характэрна, 
што аніякіх каментароў адносна атрыбуцыі выяўленага ім твора навуковец не 
зрабіў, але, магчыма, у сваіх лекцыях аўтарам Адвячорка называў А. Вярыгу- 
Дарэўскага. Прынамсі, Антон Адамовіч у сваіх пазнейшых публікацыях як 
нешта даведзенае 1 агульнапрынятае пісаў: 


Аўтарства твору [Вясна гола перапала] прыпісвалася часта (як часам і аўтарства 
Тараса на Парнасе), але зусім беспадстаўна, В. Дуніну-Марцінкевічу (і якасьць вершу 
1 сацыяльная завойстранасьць сьветчыць катэгарычна супраць гэтага). У ўспамінаных 
рукапісах Рыпінскага аўтарам падаецца нейкі, прозьвішчам не названы, мешчанін, 
выведзены разам з гэтым сваім вершам у перапісаным у тых-жа рукапісах сцэнічным 
абразку А. Вэрыгі-Дарэўскага Адвячорак". Датай напісаньня найчасьцей падаецца 
1860 г. (у кажным разе, зусім ясна, што твор напісаны дзесь зусім блізка да мамэнту 
г. зв. «вызваленьня сялян ад прыгону»). Першы радок у рукапісных сьпісках часта мае 
цяжкі для зразуменьня выгляд Вясна голад перапала; мы прынялі тут зусім ясную 
рэдакцыю выданьня 1900 г. – Вясна гола перапала (Adamovič, 1956, № 25-26, s. 6). 


^ Мяркуем, што калі сапраўды Ha сцэне шляхецкага клубу ставілася камедыя, дык гэта магло 
адбыцца - хутчэй за ўсё - на пачатку 1862 г. падчас чарговых шляхецкіх выбараў. 

Не спасылаючыся на А. Адамовіча (у сярэдзіне 1980-х гг. зрабіць гэта ў друку было 
немагчыма), А. Мальдзіс пераказаў гэты фрагмент артыкула эміграцыйнага літаратуразнаўца 
(Mal'dzis, 1987, s. 123-124). 

Крыху пазней ён паўтарыў тое самае: 


Ня менш цікавыя былі й Два д'яблы таго-ж аўтара, але іх удалося адно перагартаць, 
прычым кінулася ў вочы, што адзін з «д'яблаў» мае рэплікі парасейску, а другі - 
папольску, уся-ж рэч пабеларуску й крышку большая за Тараса. Яшчэ, гартаючы, 
успала на вока, што ў п'есу Вэрыгі-Дарэўскага ўваходзіць ведамы верш Вясна, 
голад, перапала, зь якім выступае нейкі «Магілеўскі мешчанін»... Пра рукапісы 
Рыпінскага мусілі-б памятаць іншыя тагачасныя студэнты праф. Пятуховіча, зь якіх 
у сучасным савецкім друку спатыкаюцца, прыкладам, прозьвішчы Пятра Глебкі, цяпер 
ужо аж акадэміка, моваведаў Кастуся Гурскага й Лявона Шакуна, бібліяграфа Ніны 
Ватацы (у вапошняй, як у вельмі акуратнай студэнткі свайго часу, можа й захаваліся 
запісы лекцыяў праф. Пятуховіча?) Калі толькі праф. Пятуховіч увесь час захоўваў 
гэтыя рукапісы ў сябе, яны маглі-б трапіць пры ягоным арышце ў рукі НКВД, добра 
было-б, каб савецкія беларускія дасьледнікі спрамагліся як-небудзь пашукаць у гэных 
архівах...” (Adamovié, 1963, kn. 2, s. 90). 


Рукапісы А. Рыпінскага М. Піятуховіч набыў y 1929 г., a ўжо 21 кастрычніка 
гг. кафедра гісторыі беларускае літаратуры Беларускай акадэміі навук 
зацвердзіла да друку ягоны артыкул Творчасць Рыпінскага (Kisáléü, 2005, s. 436). 
Трэба думаць, артыкул быў падрыхтаваны аўтарам 1 планаваўся ў наступны том 
„Запісак Аддзелу гуманітарных навук: Працы клясы філёлёги” на 1930 г. Аднак 
трэці том „Працау...”, як вядома, не выйшаў і не захавалася звестак пра тое, ці 
рабіў М. Піятуховіч спробы надрукаваць сваю працу ў нейкім іншым выданні, 
ці знаёміў калегаў з новымі, невядомымі раней творамі беларускае літаратуры 
ХІХ ст. Знаходзім адно цьмяную згадку Г. Кісялёва, які, спасылаючыся на нататкі 
Антона Адамовіча, паведамляе, што Васіль Мачульскі „аперыраваў падобнымі 
дадзенымі (пра Канстанціна Вераніцына як аўтара Тараса на Парнасе. - М. Х.) 
ў сваім дакладзе ў акадэміі ў 1930 г.” (Kisáléü, 2005, s. 481). 

Міхась Ларчанка, стаўшы ў 1932 г. аспірантам Інстытута літаратуры БАН 
1 маючы мажлівасць да сярэдзіны 30-х гг. сустракацца і з М. Піятуховічам, 13 В. 
Мачульскім, нічога, хіба, не ведаў пра рукапісы А. Рыпінскага. Пра гэта сведчыць 
ягоны (разам з Любоўю Фіглоўскаю) артыкул!” у газеце ЛіМ”: 


У ленінградскіх архівах і бібліятэках мы змаглі выявіць некаторыя 
невядомыя арыгінальныя матэрыялы па беларускай літаратуры, якія маюць 
для нас навуковае і палітычнае значэнне. Разам з тым знойдзен цэлы рад 
поўвядомых старынных твораў, аб якіх у Беларусі мала хто ведаў, хоць яны 


16 Цяжка сказаць, што Г. Кісялёў называў „нататкамі Антона Адамовіча”, але ў публікацыях 
эміграцыйнага літаратуразнаўцы мы падобнае інфармацыі не выявілі. 

17 Значныя фрагменты артыкула (без „радкоў агітацыйна-палітычных”) перадрукаваныя 
ў часопісе „Калосьсе” (1939, № 3, с. 168—171. 

і былі надрукаваны. Сярод знойдзеных матэрыялаў асаблівую цікавасць 
прадстаўляюць арыгінальныя, яшчэ нідзе не надрукаваныя рукапісы 
мастацкіх твораў на беларускай мове: 1) Панская ласка - ананімная паэма 
аб прыгонніцкім ладзе, у якой даецца рэзкая крытыка паноў-прыгоннікаў; 
2) Воскресение христово и сошествие его в ад - ананімны парадыйны твор, 
які нагадвае сабою беларускую паэму Тарас на Парнасе. Калі ў паэме Тарас на 
Парнасе парадыруюцца грэчаская і рымская міфалогія і дваранскія густы, дык 
у гэтым творы рэзка высмейваецца біблія, крытыкуецца рэлігія; 3) Сцялан 
і Тацяна - бытавая паэма аб жыцці беларускага сялянства, напісаная селянінам 
Марозам". Гэта паэма надрукавана была ў газеце „Минский листок” за 
подпісам Шункевіча. На самай справе, як цяпер відаць з рукапісу, гэту паэму 
напісаў не Шункевіч, а селянін Менскай губерніі. Наступны рукапісны твор - 
п'еса Адвячорак, напісаная Сазановічам, паказвае быт прыгоннага сялянства” 
(Laréanka i Figloüskaá, 1939, № 13). 


Ha жаль, ні M. Ларчанка, ні Л. Фіглоўская ніколі ў сваіх публікацыях He 
згадвалі Адвячорак Сазановіча. Аднак, мяркуючы па тым, што і Панская ласка, 
1 Воскресение христово и сошествие его в ад былі надрукаваныя (гл.: Kupala, 
1940, s. 114—124; P&yrkoü, 1950, s. 23-32), трэба думаць, што і п'есу Адвячорак 
даследнікі перапісалі, a, мажліва, як гэта было ў выпадку з Панскай ласкаю, 
зрабілі фотакошю”. Праўда, сярод захаваных матэрыялаў архіва М. Ларчанкі 
п'есы Сазановіча Адвячорак няма (ВрАМГІіМ, f. 461, vop. 1, adz. zah. 202). 
Магчыма, яна была страчаная падчас Другое сусветнае вайны. Невыпадкова, 
відаць, у выданні Зборніка тэкстаў 1950 г. не згадваецца „Вучоны Архіў 
Геаграфічнага Таварыства ў Ленінградзе”. 

Цікава, аднак, тое, што змяшчаючы ў выданні Зборніка тэкстаў 1940 г. верш 
Вясна, голад, перапала паводле зборніка Sceroiiskije dažynki. Kupalla: Apowiesci 


18 На нашую думку, менавіта гэтая інфармацыя сталася падставаю для прыпісвання паэмы 
Сцяпан і Тацяна Мікалаю Maposiky. (гл.: Mal'dzis, 1969, s. 165—166; Barysenka, 1968, t. 2, 
s. 81—82 11нш.). Аднак даследнікі цалкам забыліся звярнуць увагу на рознае версіфікацыйнае 
майстэрства аўтара гэтага твора і вядомых тэкстаў М. Марозіка. І - самае істотнае - аўтар 
Сцяпана і Тацяны пісаў у каментары да публікацыі: „Это нарЪчіе, Hà которомъ написано 
стихотвореніе, свойственно преимущественно бБлорусамь Минскаго уфзда” (Sunkevié", 
1889, № 18). Лаўрышава, дзе жыў M. Марозік, ніколі не ўваходзіла ў склад Мінскага павета. 
У Зборніках тэкстаў 1940 і 1950 гг. маецца фотакопія (факсіміле ці нешта іншае - 
тэхніку выканання вызначыць складана) першае старонкі паэмы (у жанравых адносінах 
— гэта, хутчэй, гутарка) Панская ласка з рукапісу Пратаса Альхімовіча Сборникь 
біьлорусскихь народныхъ легендь, былинъ и песень, сь описаніемь нњкоторыхъ обрядовъ, 
обычаевъ, праздниковъ и игрищъ крестьянъ Себежскаго yro30a. 284 стр. въ четверку 
и препроводительное письмо въ Общ. отъ 12 дек. 1892 г. Рукопис 1882—1890 г. Паводле 
апісання Дзмітрыя Зяленіна (Zelenin", 1914, s. 134—140), у гэтым зборніку, апрача згаданых 
вышэй двух вершаваных твораў была яшчэ ананімная паэма Чортава сіла, упершыню 
апублікаваная ў 2019 г. (гл.: Pacüpa, 2019, № 5 (102), s. 219-227). 


Studia Biatorutenistyczne 15/2021 


Праблемы атрыбуцыі вершаванага драматургічнага абразка Atwieczerek 167 


Wincuka Marcinkiewicz (wydaünie druhoje, Pieciarburh 1910)7, складальнікі 
пазначаюць у прадмоўцы: „Аутар гэтага верша невядомы. Некаторымі 
даследчыкамігэты верш адносіццада 1860 г.1прышсваецца Дуніну-Марцынкевічу. 
Акадэмік Карскі аб гэтым вершы гаворыць: «Нельга скрыць той акалічнасці, што 
змест гэтага верша не гарманіруе з агульным тонам паэзіі Дуніна-Марцынкевіча, 
ды і склад верша нібыта другі»” (Kupala, 1940, s. 113). Няўжо, маючы ў руках 
Адвячорак, дзе ёсць і тэкста верша, і атрыбутыўныя падказкі (Нехта вумный 
галава // У Магілеве жывець”, „Магілёўскі ён кулажнік”), складальнікі не маглі 
выкарыстаць новыя звесткі? 

Ці ўсё ж Адвячорак Сазановіча - гэта ne Atwieczerek: Akazija и karczmie pad 
Falkowiczami 3 рукапісаў А. Рыпінскага, а нешта іншае? 

Аналіз даступнае на сённяшні дзень літаратуры, а таксама асобных 
акалічнасцяў літаратурнага жыцця на Віцебшчыне дазваляе зрабіць наступныя 
высновы: 1. Вельмі сумнеўна, што вершаваны драматургічны абразок A twieczerek: 
Akazija и karczmie pad Falkowiczami напісаў Г. Марцінкевіч. He менш верагодным 
аўтарам твора можа лічыцца А. Вярыга-Дарэўскі. 2. Нельга выключаць, што 
напрыканцы 1850-х - пачатку 1860-х гг. у Віцебску была напісаная камедыя Аказія 
пад Палкаўніцамі. 3. Маюцца падставы не атаясамліваць Адвячорак Сазановіча 
з драматургічным абразком Atwieczerek: Akazija и karczmie pad Falkowiczami. 

